

## **Tramvay**

### **Bəxtiyar Vahabzadə**

Atılıb düşürdük şadlığımızdan  
Bakıda ilk dəfə tramvay yolu  
Çəkilən zaman.

Mahnı oxuyardıq küçələrdə biz:  
“Bakıya qırmızı tramvay gəlir”  
Yaşlılar deyərdi: - Gör şəhərimiz  
Necə gözəlləşir, necə yüksəlir.

Yaşlılar getdilər...  
Qocalıram mən.  
Başqa bir məqama çatdı əsrimiz.  
Zaman tramvayı qovdu şəhərdən,  
Bu günsə buna da sevinirik biz.

Bu iki sevincin arasındakı  
Yollarda dəyişdik:

Həm biz,  
Həm Bakı.

---

Veb direktor: Betti Bleyer  
Mətni yığdı: Nərgiz Abadi  
Veb üçün hazırladı: Ülviyyə Məmmədova  
AZERİ.orga qoyuldu: yanvar, 2004